

2026 - 27 கல்வியாண்டில் 4 கோடியே 11 லட்சம்

பாடநூல்கள் - பள்ளி திறக்கும் முதல் நாளிலேயே வழங்க திட்டம்!

பள்ளி கல்வித்துறை தகவல்!

சென்னை, ஏப்.26-
“2026 - 27 கல்வியாண்டில் 4 கோடியே 11 லட்சம் பாடநூல்கள் தயார் நிலையில் உள்ளதாகவும், பள்ளி திறக்கும் முதல் நாளிலேயே வழங்க நடவடிக்கை மேற்கொள்ளப்பட்டுள்ளதாக, பள்ளி கல்வித்துறை தெரிவித்துள்ளது.

பள்ளி கல்வித்துறை வெளியிட்டுள்ள அறிக்கையில், தமிழ்நாட்டில் 2026-27 ஆம் கல்வியாண்டிற்கான பாடநூல் விநியோகப் பணிகளை முடிக்கி விட்டுள்ளதாக கூறப்பட்டுள்ளது. இந்த ஆண்டு 4 கோடியே 11 லட்சம் பாடநூல்கள் அச்சிடப்பட்டு, பள்ளிகள் திறக்கும் முதல் நாளிலேயே மாணவர்களுக்குக் கிடைக்கும் வகையில் விரிவான ஏற்பா

டுகள் செய்யப்பட்டுள்ளதாகவும், தமிழ்நாடு முழுவதும் 44 ஆயிரம் அரசு மற்றும் அரசு உதவி பெறும் பள்ளிகளில் பயிலும் 70 லட்சம் மாணவர்களின் நலனைக் கருத்தில் கொண்டு இந்தப் பணிகள் மேற்கொள்ளப்படுவதாகவும் கூறப்பட்டுள்ளது.

இதுவரை 88 சதவீத புத்தக தயாரிப்புப் பணிகள் முழுமையாக நிறைவடைந்துள்ளதாக அதிகாரிகள் தெரிவித்துள்ளனர். தற்போது மாவட்ட அளவிலான கிடங்குகளுக்குப் புத்தகங்கள் அனுப்பப்பட்டு, அங்கிருந்து பள்ளிகளுக்கு விநியோகிக்கும் பணி நடைபெற்று வருவதாகவும், 4 முதல் 12 ஆம் வகுப்புகளுக்கான புத்தகங்கள் ஏற்கனவே மாவட்டக் கிடங்குகளுக்கு அனுப்பப்பட்டுவிட்டதாகவும் குறிப்பிடப்பட்டுள்ளது.

ஒன்று முதல் 3 ஆம் வகுப்புகளுக்கு இந்த ஆண்டு புதிய பாடத்திட்டம் அறிமுகப்படுத்தப்படுவதால், புத்தகங்கள் இறுதிக்கட்டத் தயாரிப்பில் உள்ளதாகவும் அரசு மற்றும் அரசு உதவி பெறும் பள்ளி மாணவர்களுக்கு அனைத்துப் பாடநூல்களும் முற்றிலும் இலவசமாக வழங்கப்படும் என்றும் கூறப்பட்டுள்ளது.

மேலும், தனியார் பள்ளி மாணவர்கள் இந்த புத்தகங்களைக் குறைந்த விலையில் பெற்றுக் கொள்ள வழிவகை செய்யப்பட்டுள்ளதாகவும் பள்ளி கல்வித்துறை வெளியிட்டுள்ள அறிக்கையில் தெரிவிக்கப்பட்டுள்ளது.

செஞ்சியில் தி.மு.க. நிர்வாகிகளுக்கு நன்றி!

தி.மு.க. வேட்பாளர் செஞ்சிமல்தான் எம்.எல்.ஏ. தெரிவித்தார்!

செஞ்சி, ஏப் 26-
விழுப்புரம் மாவட்டம் செஞ்சி சட்டமன்றத் தொகுதியில் மதச்சார்பற்ற முற்போக்கு கூட்டணி திமுக சார்பில் விழுப்புரம் வடக்கு மாவட்ட செயலாளர் செஞ்சி மல்தான் எம்.எல்.ஏ. உதய சூரியன் சின்னத்தில் போட்டியிட்டார்.

உதயசூரியன் சின்னத்தில் போட்டியிட்ட தி.மு.க. வேட்பாளர் செஞ்சி மல்தான் எம்.எல்.ஏ., நிர்வாகிகளுக்கு நன்றி தெரிவித்தார்.

செஞ்சி சக்கராபுரம்

குளக்கரை அருகில் நன்றி தெரிவித்த தி.மு.க. வேட்பாளர் செஞ்சி மல்தான் எம்.எல்.ஏ., விழுப்புரம் வடக்கு மாவட்ட விவசாய அணி தலைவர் அஞ்சலா குமாரி கணேசன் தலைமையில் தி.மு.க. நிர்வாகிகள் வரவேற்பு அளித்தனர்.

தொடர்ந்து தி.மு.க. வேட்பாளர் செஞ்சி மல்தான் எம்.எல்.ஏ. மாவட்ட விவசாய அணி தலைவர் அஞ்சலா குமாரி கணேசன் உள்ளிட்ட திமுக நிர்வாகிகளுக்கு சால்வை அணைத்து

தனது நெஞ்சார்ந்த நன்றியை தெரிவித்துக் கொண்டார்.

நிகழ்ச்சியில் செஞ்சி ஒன்றிய பெருந்தலைவர் விஜயகுமார், மேல்மலையூர் ஒன்றிய செயலாளர் நெடுஞ்செழியன், நகர அமை தலைவர் பார்க்குரை, பேரூராட்சி மன்ற கவுன்சிலர் எம்.பி. ஆர். மோகன், அரசு வழக்கறிஞர் ஜி.கிருஷ்ணன், ஜி.சரவணன், ஜி.டி.தனசேகரன், மொபின், அல்லாபகஷ், மணி, அன்பு, வேலு, வழக்கறிஞர் சந்திரன் உள்ளிட்டோர் கலந்து கொண்டனர்.

நீ வெற்றியே பெறுவாய்!

கலைஞர் திருமகனே!
காவல் நாயகனே!

வாக்குப்பதிவுக்குப் பின்னை சந்தித்தேன் நேற்று அறிவாலயத்தில் உன்னை

உழைப்பின் களைப்பில்லாமல் துடைத்துவைத்த ஆப்பிளாய் துலங்கினாய் நீ!

அச்சார வாழ்த்தாய் பொன்னாடை விரித்துப் போர்த்தினேன்

“உன் உழைப்பும் சாதனையும் உன் கணவை நனவாக்கும்” என்று உரக்கச் சொன்னேன்

வெற்றியில் விம்முவதும் இல்லை, தோல்வியில் பம்முவதும் இல்லை, என்ற விவேகச் சொல்லே வீரனுக்கு அழகு!

நீ வெற்றியே பெறுவாய்!

கவனித்தேன் வெற்றி முன்னோட்டம் சொல்லவந்த வேட்பாளர்களிடம், நீ கேட்ட ஒரே கேள்வி ‘இரண்டாம் இடம் யாருக்கு?’

அதிலேயே தெறிக்கவிட்டாய் முதலிடம் உனக்கென்னும் முடிவை!

தனிவலிமை கொண்டாலும் துணை வலிமையின் தோள் சேர்ப்பாய்!



மண், மொழி, மானம், காக்க மீண்டும் உதயசூரியனை எழுப்பிவிட்டு உழைக்கச் செல்வாய்!

ஆட்சி - கட்சி இரண்டையும் பழுதுபார்ப்பாய்!

ஆளாளுக்கு ஒன்று சொல்கிறார்கள்; நல்லதை மட்டுமே நம்பு!

ஆள் சொல்லாததை நாள் சொல்லும்!

அந்த நாள், ‘மே நாலு’ என்னும் நல்லநாள்!

கவிப்பேரரசு
வைரமுத்து

மகளிர் நலத் திட்டங்களின் எதிரொலி! தேர்தலில்

ஆண்களை விட 17 லட்சத்திற்கும் அதிகமான பெண்கள் வாக்களிப்பு!

சென்னை, ஏப். 26-
மகளிர் நலத்திட்டங்களின் எதிரொலியாக, தமிழ்நாடு சட்டமன்றத் தேர்தலில் ஆண்களை விட 17 லட்சத்திற்கும் அதிகமாக பெண்கள் ஜனநாயகக் கடமையை ஆற்றியுள்ளனர்.

தமிழ்நாடு முழுவதும் கடந்த 23 ஆம் தேதி ஒரே கட்டமாக சட்டமன்றத் தேர்தல் நடைபெற்றது. 234 தொகுதிகளில் 4 கோடியே 85 லட்சம்

பேர் வாக்களித்தனர். மொத்தமுள்ள 2 கோடியே 80 லட்சம் ஆண் வாக்காளர்களில், 2 கோடியே 34 லட்சம் பேர் ஜனநாயகக் கடமையாற்றினர். அதேபோல், 2 கோடியே 93 லட்சம் பெண் வாக்காளர்களில் 2 கோடியே 51 லட்சம் பேர் ஜனநாயகத் திருவிழாவில் பங்கேற்றனர். அதாவது, ஆண்களை விட 17 லட்சத்திற்கும் அதிகமாக பெண்கள் தங்களின் ஜனநாயகக் கடமையை நிறைவேற்றினர்.

தமிழ்நாட்டில் செயல்படுத்தப்பட்ட மகளிர் நலத்திட்டங்கள், வாக்களிப்பதன் அவசியம் குறித்த கூடுதல் விழிப்புணர்வு உள்ளிட்ட காரணங்களால் கிராமப்புறங்களில் அதிக அளவிலான பெண்கள் சட்டமன்றத் தேர்தலில் வாக்களித்துள்ளனர். ராமநாதபுரம், திருப்பூர், திருவாரூர், சேலம் உள்ளிட்ட பல மாவட்டங்களில் ஆண்களை விட பெண்களே

அதிக அளவில் வாக்களித்துள்ளனர்.

ராமநாதபுரம் மாவட்டத்தில் ஆண் வாக்காளர்களுடன் ஒப்பிடுகையில் 70 ஆயிரம் பெண்களின் வாக்குகள் அதிகமாக பதிவாகியுள்ளன. தமிழ்நாடு முழுவதும் ஆண்களின் வாக்குப்பதிவு 83.57 சதவீதமாகவும், பெண்களின் வாக்குப்பதிவு 85.76 சதவீதமாகவும் பதிவாகி இருப்பது குறிப்பிடத்தக்கது.

ஒன்றிய பா.ஜ.க. அரசின் உத்தரவால் ரயில்வே துறையில் பல்லாயிரம் பேர் வேலை இழக்கும் அபாயம்!

தொழிற் சங்கங்கள் கண்டனம்!

புதுடெல்லி, ஏப். 26-
ரயில்வே துறையில் 2 சதவீத பணியாளர்களை குறைக்க வேண்டும் என்று ஒன்றிய அரசு உத்தரவிட்டுள்ளது. இதன் காரணமாக பல்லாயிரம் பேர் வேலை இழப்பார்கள் என்று தொழிற்சங்கங்கள் கண்டனம் தெரிவித்துள்ளன.

இந்தியாவின் மிகப் பெரிய பொதுத்துறை நிறுவனமான ரயில்வே துறையில் மொத்தம் 14 லட்சத்து 80 ஆயிரத்து 455 பணியாளர்கள் உள்ளனர். அதிக வருமானம் மற்றும் அதிக ஊழியர்

களைக் கொண்டதுறையாக ரயில்வே துறை உள்ளது. இந்நிலையில், இந்திய ரயில்வே நிர்வாகம் தனது ஒட்டுமொத்த பணியாளர் எண்ணிக்கையில் 2 சதவீதத்தைக் குறைக்க உத்தரவிட்டுள்ளது. அதாவது சுமார் 30 ஆயிரம் பணியாளர்களைக் குறைக்க ஒன்றிய அரசு உத்தரவிட்டுள்ளது.

தெற்கு ரயில்வேயில் மட்டும் ஆயிரத்து 906 பணியிடங்கள் குறைக்கப்படவுள்ளன. ஒருபுறம் அதிவேக ரயில்கள்,

புதிய வழித்தடங்கள் மற்றும் வந்தே பாரத் போன்ற நவீன ரயில்கள் அறிமுகப்படுத்தப்பட்டு வரும் நிலையில், மறுபுறம் பணியாளர்களின் எண்ணிக்கையைக் குறைப்பது முரணாக இருப்பதாக தொழிற்சங்கங்கள் கண்டனம் தெரிவித்துள்ளன. ஆட்குறைப்பு நடவடிக்கையானது நிர்வாகச் செலவுகளைக் குறைக்கும் நோக்கில் எடுக்கப்பட்டதாகக் கருதப்பட்டாலும், இது ரயில்வே துறையில் பெரும் அதிர்வலை ஏற்படுத்தியுள்ளன.

ஒன்றிய அரசின் இந்த நடவடிக்கைக்கு ஒய்வுபெற்ற அதிகாரிகள் மற்றும் ரயில்வே ஊழியர்கள் சங்கத்தினர்களும் கண்டனம் தெரிவித்துள்ளனர். போதிய பணியாளர்கள் இல்லாத சூழலில், தற்போதுள்ள ஊழியர்களுக்குப் பணிச்சுமை அதிகரிப்பதோடு, ரயில்களின் இயக்கம் மற்றும் பராமரிப்புப் பணிகளில் தொய்வு ஏற்படக்கூடும் என்றும், இது பயணிகளின் பாதுகாப்பைக் கேள்விக்குறியாக்கும் என்றும் அவர்கள் எச்சரித்துள்ளனர்.

பொருளாதார நெருக்கடியில் சிக்கிய உக்ரைனுக்கு ரூ.10 லட்சம் கோடி நிதி உதவி!

ஐரோப்பிய யூனியன் ஒப்புதல்!

கீல், ஏப்.26-
ரஷியா போரினால் கடும் பொருளாதார நெருக்கடியில் சிக்கி வரும் உக்ரைனுக்கு ரூ.8 லட்சம் கோடி நிதி வழங்க ஐரோப்பிய யூனியன் ஒப்புதல் அளித்துள்ளது.

கஜானாவைக் காலி செய்த உக்ரைன் ரஷியாவுடன் கடந்த 4 ஆண்டுகளுக்கும் மேலாகக் கடும் போர் புரிந்து வரும் உக்ரைன் நாடு, முன்னெப்போதும் இல்லாத வகையில் கடுமையான நிதிய நெருக்கடியில் சிக்கித் தவித்து வருகிறது. போருக்காகத் தன் கஜானாவைக் காலி செய்துள்ள உக்ரைனுக்கு, புதிய உயிர் கொடுக்கும் வகையில் ரூ.10 லட்சம் கோடி (90 பில்லியன்

யூரோ) நிதியுதவி வழங்க ஐரோப்பிய யூனியன் அதிகாரப்பூர்வமாக ஒப்புதல் அளித்துள்ளது. இந்த நிதியுதவிக்கு முட்டுக்கட்டை போட்டு வந்த ஹங் கேரி பிரதமர் விசுட் ஓர் பன், சமீபத்திய தேர்தலில் தோல்வியைத் தழுவினார். இதை யடுத்து அங்கு அமைந்த புதிய அரசு, இந்த திட்டத்துக்கு ஆதரவு தெரிவித்ததால் பல மாதங்களை முடங்கிக் கிடந்த நிதி சிக்கல் தற்போது முடிவுக்கு வந்துள்ளது.

ராணுவ பலத்தை அதிகரிக்க இந்த பிரம்மாண்ட நிதி 2 தவணைகளாக வழங்கப்பட உள்ளது. இதில் சரிபாதி தொகை இந்த ஆண்டே உக்ரைனுக்குக் கிடைக்கும். குறிப்பாக, ராணுவ

பலத்தை அதிகரிக்கவும், ரூ.3% லட்சம் கோடி (34) பில்லியன் யூரோ) அளவிலான தொகை மருத்துவம், கல்வி போன்ற அத்தியாவசிய பொதுச் சேவைகளுக்காகவும் ஒதுக்கப்பட்டுள்ளது.

இந்த தொகையை உக்ரைன் இப்போதைக்குத் திருப்பிச் செலுத்த வேண்டியதில்லை என்பதும், ரஷியா போர் இழப்பீடு வழங்கினால் மட்டுமே இந்தக்கடனை உக்ரைன் திருப்பிச் செலுத்த வேண்டும் என்பது குறிப்பிடத்தக்கது.

ஜெலென்ஸ்கி உருக்கம்

இந்த நிதியுதவி குறித்து உக்ரைன் அதிபர் ஜெலென்ஸ்கி கூறுகையில் “இந்த நிதி எங்களுக்குக் கிடைத்த மிகப்பெரிய நிம்மதி. இருப்பினும், இது முழுமையானது அல்ல. எங்களின் ஆயுள் இந்த நிதியால் பயன்படுத்த முடியும். மின்சாரக் கட்டமைப்பைச் சீரமைக்க இன்னும் கூடுதல் நிதித் தொழிற்சாலைகளின் முழுத் திறவில் 60 சதவீதத்தை மட்டுமே தேவைப்படுகிறது.” என உருக்கமாக தெரிவித்துள்ளார்.

ஜூன் மாதத்துக்குள் இந்த நிதி கிடைக்காவிட்டால் அரசு ஊழியர்களுக்குச் சம்பளம் வழங்கக் கூட முடியாத நிலை ஏற்பட்டிருக்கும். தற்போது இந்த நிதி உக்ரைனுக்குப் புதிய நம்பிக்கையை அளித்துள்ளதாகவும் பொருளாதார நிபுணர்கள் கருதுகின்றனர்.

உக்ரைன் போரில் 10 இந்தியர்கள் உயிரிழப்பு!

உச்சநீதிமன்றத்தில் ஒன்றிய அரசு தகவல்!

புதுடெல்லி, ஏப். 26-
உக்ரைன் போரில் 10

இந்தியர்கள் உயிரிழந்து இருப்பதாகவும் பலர் விருப்பப்பட்டு சென்றதாகவும் உச்ச நீதிமன்றத்தில் மத்திய அரசு தகவல் தெரிவித்துள்ளது.

இந்த விவகாரம் தொடர்பாக ரஷ்யாவில் வசிக்கும் திவ்யாதாக்கல் செய்த பொது நல மனுவில் கூறப்பட்டுள்ளதாவது:-
26 இந்தியர்கள் சுற்றுலா பயணிகளாகவும், படிக்கவும் ரஷ்யாவுக்கு கடந்த ஆண்டு செப்டம்பர்

பர், அக்டோபரில் சென்றனர்.

வேலைவாய்ப்பு வழங்குவதாக அழைக்கப்பட்ட அவர்களின் பால்போர்ட், அடையாள ஆவணங்கள் பறிக்கப்பட்டு, மிரட்டி உக்ரைனுடனான போரில் ஈடுபடுத்தப்பட்டுள்ளனர்.

அவர்களைக் கண்டறிந்து தாயகம் அனுப்பிவைக்கும் நடவடிக்கையை எடுக்க மத்திய அரசுக்கு உத்தரவிட வேண்டும். இவ்வாறு அந்த மனுவில் கோரப்பட்டுள்ள

இந்த பொதுநல உச்சநீதிமன்ற தலைமை நீதிபதி குர்ய காந்த் தலைமையிலான அமர்வு நேற்று விசாரித்தது.

அப்போது மத்திய அரசின் கூடுதல் சொலிசிடர் ஜெனரல் ஐஸ் வர்யா பாட்டி தாக்கல் செய்த மனுவில்; “26 நபர்களில் 10 பேர் உக்ரைன் உடனான போரில் உயிரிழந்து இருப்பதாக அறிக்கைதாக்கல் செய்ய வேளியுறவு அமைச்சுக்கு உத்தரவிட்டு விசாரணையை உச்ச நீதிமன்றத்தின் விவகாரத்தில் எடுக்கப்பட்டுள்ள நடவடிக்கைகளை நிலை அறிக்கைதாக்கல் செய்ய வேளியுறவு அமைச்சுக்கு உத்தரவிட்டு விசாரணையை உச்ச நீதிமன்றத்தின் விவகாரத்தில்

உக்ரைன் உடனான போரில் பலர் விருப்பப்பட்டு சென்றிருப்பதாகவும், சில ஏஜெண்டுகள் தவறாக வழி நடத்தி இருக்கக் கூடிய சம்பவங்களும் இருப்பதாகவும், ரஷ்யாவுக்கு 215 இந்தியர்கள் சென்றிருப்பதாகவும்” தெரிவிக்கப்பட்டுள்ளது.